

Mejju – Gunju 1996

Nru. 90

IL-KELMA TA' L-ARCIPIRIET

NEHHI DAN IL-BIZA' TIEGHEK!

Kemm hu faċili li fid-dinja ta' llum tiltaqa' ma' nies mahkuma minn biza' kbir. Xi kultant ikunu jafu r-raġuni ta' dan il-biza'; ikun hemm ukoll certi persuni li huma stess ma jkunux kapaċi jgħidulek għaliex qed jibzghu.

Dan l-ahhar għet f'idejja daqsxejn ta' storja b'taġhlima, li xtaqt naqsamha magħkom.

Jingħad li darba waħda għasfur tal-bejt, ta' kulur *beige* għadda tista' tgħid il-parti kbira ta' hajtu mahkum minn biza' u qteigh ta' qalb. Kien għadu l-anqas biss hareġ mill-bajda, li kien diġa qed ikidd lilu nnifsu il-mistoqsija: "Jiena ser inkun kapaċi nkisser il-qoxra tant iebsa ta' din il-bajda? Min jaf naqghax mill-bejta għall-isfel? Tgħid il-ġenituri tiegħu isibu ikel biex ikunu jistgħu imantunni?"

Irnexxielu maż-żmien jegħleb din il-biza' u l-ansjeta' li kellu, iżda dlonk tfaċċaw problemi oħra quddiem għajnejh, waqt li jirtogħod roġda waħda sab ruħu mperreċ

fuq zokk ta' siġra, meta kien ser jagħmel l-ewwel titjita tiegħu. U mill-ġdid reġa staqsa: "Imma possibbli l-gwienah tiegħu jifilhuni? Min jaf ninstabatx ma' l-art? U f'każ li naqa' min ser jerġa jtelgħani hawn fuq?"

Naturalment tgħallem itir, iżda xorta waħda baqa' mdejjaq u jsaqsi lilu nnifsu: "Tgħid insib siehba li tkun thobbn? Nasal biex nibni bejta għalina u għaċ-ċkejknin tagħna?" Fil-fatt irnexxielu jagħmel dan kollu, iżda xorta waħda baqa' jhewden: "Min jaf ikunx hemm xi sajjetta li tolqot lis-siġra u toqtolna kollha? Jew inkella jiġix xi seqer imġewwah u jibla' lilna lkoll?"

Jum wiehed, taht dik is-siġra waqaf l-Imgħallem. Refa' subgħajh 'il fuq lejn dan l-għasfur filwaqt li lid-dixxipli tiegħu qalilhom: "*Araw l-għasafar ta' l-ajru: dawk la jizirġu, l-anqas jahdsu u l-anqas jimlew l-imħażen tagħhom bil-qamh.... u saffrattant, Missierkom li Hu fis-Smewwiet jitmagħhom!*"

L-għasfur tal-bejt fehem il-lezzjoni, u tar kument, bla qatt aktar ma trikket jew wegġa' rasu b'dak li kien ihabbat wiċċu miegħu.

X'taġhlima għalina! Kemm ninkwetaw għalxejn u fuq xejn! Kemm inhabblu mohħna fuq affarijiet zghar! Kemm attenzjoni żejda nagħtu lill-hwejjeġ li faċilment nistgħu nġaddu mingħajrom, biex imbagħad, inwarbu fil-ġenb dawk l-affarijiet li huma essenzjali!

Ta' min jistaqsi: **Imma ahna għaliex nibzghu daqshekk?**

It-twegiba hija faċili. Irridu nsolva l-problemi kollha ahna... wehidna... bil-forzi kollha tagħna. Dan hu l-iżball!! Jista' jkun li jiġriena hekk għax inkunu qed inhossu li hemm ċertu vojta madwarna, jew inkella għax nittendu li huma jmur il-fidi tagħna f'Alla tibda' tonqos.

Dan m'għandux ikun! Ġesù qiegħed magħna kontinwament. U f'kull hin ta' hajjitna jkun qiegħed itenniela:

"Poġġu f'qalbi l-problemi u d-diffikultajiet tagħkom.

Marsu lejja: jiena ta' qalb helwa u umli!

Jekk intom bil-għatx, ejjew halli naghtikom nixxieġat shah ta' ilma haj!

Jiena ma nsejnihkomx iktar qaddejja, imma hbieb!

Hudu u kulu..... Hudu u ixorbu....."

Hekk biss jirnexxielna nirbhu l-biza' kollu tagħna.


L-Arcipriet

IL-BELT




VICTORIA


RIVISTA TA' KULL XAHREJN
 Uffiċċju Editorjali:
CENTRU PARROKKJALI SAN ĠORĠ
 Triq il-Karita', Victoria, Għawdex.
 Tel: 55 63 77

 **MEMBRI ĠODDA FIL-KOMUNITA' PARROKKJALI**

- 24.03.96: CHRISTINE, bint Carmel Theuma u Marisa nee' Camilleri
 24.03.96: JOSELYN, bint Carmel Theuma u Marisa nee' Camilleri
 06.04.96: AYRTON LORENZ, iben Giovanni Cauchi u Mariella nee' Xuereb
 20.04.96: FERNANDO, iben Amabile Zammit u Amata nee' Cutajar
 20.04.96: MATTHEW, iben Joseph Falzon u Anna nee' Borg
 03.05.96: LARA ELISE, bint Konrad Sciduna u Nathalie nee' Borg
 05.05.96: ORESTE, iben Vincent Portelli u Agatha nee' Farrugia
 12.05.96: KATRINA, bint Christopher Thornton u Romina nee' Vassallo
 17.05.96: CHRISTOPHER, iben Carmel Borg u Georgia nee' Sacco
 25.05.96: SYLVAN, iben Anthony Gambin u Josephine nee' Grech

 **INGHAQDU FIS-SAGRAMENT TAŻ-ŻWIEĠ**

- 31.03.96: TEDDIE RAPA + JOSEPHINE ANNE HILL
 14.04.96: DENNIS GATT + MARIA GALEA
 21.04.96: JOHN GAUCI + GEORGINA FARRUGIA

 **MARRU JINGHAQDU MA' KRISTU RXUXTAT**

- 24.03.96: SALVU GALEA 09.04.96: REIINA TABONE
 04.04.96: NOEL FORMOSA 15.05.96: CARMELA GALEA

Offerti tagħkom b'risq ir-Rivista



Joe Galea (U.S.A.)	-	Lm5
Fr. Joe Galea (Torino)	-	Lm5
George Grech (Malta)	-	Lm2
Tonio Portelli (Xagħra)	-	Lm2
N. N. (Victoria)	-	Lm5
George Xerri (Kanada)	-	Lm5
Tony+Carmen Grech (USA)	-	US\$ 20
Victor Muscat	-	Lm2
Joseph Grech (Nadur)	-	Lm2
George Schembri (Awst)	-	Aust.\$ 50
Frank Schembri (Awstr.)	-	Aust.\$ 10

EDITORJAL

GEJ IS-SAJF!

Is-sajf magħna. Is-shana bdiet tagħmel tagħha. Bdiet tinfirex ċerta telqa kemm inhabba s-shana kif wkoll inhabba l-fatt li matul ix-xhur li jkunu għaddev kulhadd ikun stinka kemm felah. Mas-sajf jasal l-istaġun tad-divertiment fejn il-bahar u tal-vaganzi, kemm tat-tfal mill-iskola kif ukoll ta' dawk li jehdu 'leave' propju f'dawn il-jiem.

M'hemm dubju li s-sajf iġib problemi partikolari għas-sahha morali ta' kull wiehed u waħda minna. Irridu noqgħodu attenti hafna u nipproteġu lill-uliedna li, billi iss jkunu bil-vaganzi, jsibu ruhhom m'għandhomx x'jagħmlu u naturalment l-għażż ma tantx hu haġa sabieha, għax jista' iwassal għall-bidu ta' kull inkwiet.

Għalhekk huwa dmir tal-ġenituri li jharsu lill-uliedhom mill-perikli f'dawn il-jiem tas-sajf. Diversi għadqiet jorganizzaw laqgħat, harġiet u attivitajiet. Malluhom jippartecipaw, halli jevitaw l-inkwiet. Barra dan qed jingħad li anke fl-iskejjet ta' l-istat qed jiftassal programm għal numru ta' tfal bil-hsieb li dawn jkollhom fejn jgħaddu l-hin f'ambjent san.

Ġejja l-Festa!

Max-xahar ta' Ġunju nibdev insemmu iktar l-festa tal-Patrun ta' Gżirritna San Ġorġ Martri. M'hemm għajfejn intennu kemm sagrifċċji titlob il-fetsa mill-aspett organizzattiv u finanzjarju, u għalhekk nappellaw lil kull min jista' biex jagħti sehemu kemm fil-Bażilika u sew fil-Każin tal-Banda La Stella biex il-festa tkun suċċess. Meta jibda l-għbir, kemm għall-festa ta' ġewwa kif ukoll għall-festi ta' barra, nuru kemm inħobbu lil Ġorġi Tagħna billi nagħtu l-kontribuzzjoni tagħna bil-qalb u b'hekk inkunu nagħmlu kuraġġ lil dawk kollha li matul is-sena tant habirku biex jippreparaw għall-festa.

Fil-ahharnett insemmu l-iskop ewlieni li għandu jkollna f'moħħna meta nkunu niċċelebraw il-festa tagħna. F'San Ġorġ għandna naraw mudell li fuqu għandna nfasslu hajjitna jekk irridu nkunu nsara li verament jemmu dak li jistqarru. Għalhekk meta bit-tbissima fuq fomma nkunu b'dejna l'fuq inċapċpu, nftakru li permezz ta' San Ġorġ u bil-għajna ta' tiegħu ahna wkoll nistgħu naslu bħalu fil-ġlorja tal-ġenna.

TFAL LI RCEVEW L-EWWEL TQARBINA L-Erbgha 8 ta' Mejju 1996

**SUBIEN:**

GEORGE AGIUS, ADAM ATTARD, GEORGE ATTARD, MICHAEL-GEORGE ATTARD, ANTHONY BRIFFA, JASON BUHAGIAR, LORRY CARUANA, JOZEF JUAN CAUCHI, MICHAEL CAUCHI, AARON CINI, DAVID FARRUGIA, JOSEF FARRUGIA, FRANKIE FORMOSA, TERENCE GALEA, ANTHONY MARIO GRECH, RYAN GRECH, ADRIAN GRIMA, FRANCESCO IMBROLL, ANDREW MIZZI, GEORGE SCICLUNA, GABRIEL SILLATO, NEVILLE SULTANA, STEPHEN THEUMA, GEORGE MARIO VELLA, MICHAEL VELLA.

**BNIET:**

ELENA AGIUS, PAULA AQUILINA, ANETTE ATTARD, DIANNE ATTARD, EDIANA ATTARD, RITIENNE ATTARD, DEBORAH MARIA BORG, DIANE BORG, MARLA CARUANA, ROBERTA CASSAR, SOPHIA A. E-M CEFAL, SILVIANNE CUTAJAR, ELAINE FARRUGIA, FRANCENE FARRUGIA, ROXANNE FARRUGIA MUSCAT, ANNALISA GAUCI, NATASHA EMMA GAUCI, GEORGENE GRECH, LOUISE GRECH, MARCELLE GRIMA, MARIJANA GRIMA, CHANTELE SONIA MUSCAT, MIGUELA PORTELLI, STEPHANIA RAPA, GRAZIELLA SACCO, GEORGINA SCHEMBRI, JOANNE SPITERI, MARIA TABONE, CHRISTIANA VELLA, RODIENNE XERRI,

TFAL LI RCEVEW IL-GRIZMA TA' L-ISQOF - Il-Hamis 89 ta' Mejju 1996

**SUBIEN:**

ALAN AGIUS, DAVID ATTARD, FELIX JOHN ATTARD, GEOFFREY ATTARD, JOELLSON BEZZINA, JONATAN BORG, JOSTIN BORG, MARK BORG, JONATHAN BUGEJA, GEORGE CAMILLERI, ALFRED CARUANA, CHARLTON CASSAR, DAVID CINI, JAKE ELLIS, GEORGE MARIO FARRUGIA, JULIAN FARRUGIA, MATTHEW FARRUGIA, REUBEN FORMOSA, KEVIN GALEA, DANIEL GATT, IAN GENUIS, JAMES GRECH, RAYMOND GRIMA, JAMES LUPI, YOSEF MAGRO, GEORGE SAM MIZZI, ROBERT PISCOPO, CHRISTIAN SALIBA, JOSEPH SALIBA, GEORGE TABONE, CHARLIE VELLA, DAVID VELLA, JACOB VELLA, JOSEPH VELLA, JOSEPH XERRI, ANDREW ZAMMIT, CHRISTIAN ZAMMIT.

**BNIET:**

ROBERTA ATTARD, SARA ATTARD, RIA CLAIRE BORG, CHARLENE BUTTIGIEG, STEPHANIE BUTTIGIEG, MARIELLA CAMILLERI, TIZIANA CASHA, MARIA CASSAR, MOIRA CASSAR, ANDREA CILIA, PAMELA DEBONO, DORIEEN ELLIS, DORIEEN ELLIS, GEORGETTE FALZON, JOANNE FALZON, CHARLENE FORMOSA, CHRISTINE GAUCI, JOSEPHINE GRECH, SHARON GRECH, KAREN LUPI, MARIELLA MERCHIECA, MICHELLE PACE, DARLENE PORTELLI, DEBORAH PORTELLI, MARION PORTELLI, MELISSA PORTELLI, JOSCELIN SACCO, LORNA SACCO, ANDREA SALIBA, MARY GRACE SCHEMBRI, SABRINA SILLATO, MELISSA THEUMA, CHARLENE VASSALLO, ROSEANNE ZAMMIT.

Xoghol Ġdid ta' Mro. John Galea fuq CD

Fl-okkazzjoni tal-100 sena tal-wasla ta' l-Elettriku f'Malta, l-Enemalta harget CD b'xogholijiet ta' Kompożituri Maltin.

Fost il-bçejjec varjati, f'dan l-Ewwel Volum ta' Antologija ta' Muzika Maltija, insibu "Tamaire", xoghol ghall-Pjanu u Vjolinċell ta' Mro. John Galea. Simon Abdilla Joslin, li ma ghandu bżonn ta' ebda introduzzjoni daqq il-Vjolinċell, waqt li l-Kompożitur stess daqq il-Pjanu. Is-CD tinkludi fost l-oħrajn xogholijiet ta' Antonio Nani, Carmelo Pace, Nicolo' Isouard u Charles Camilleri.

Din hi l-tielet darba li xogholijiet ta' Galea ġew rekordjati fuq CD. F'Marzu ta' din is-sena, fuq l-ewwel CD ta' Muzika Maltija għall-Pjanu, ġew irrekordjati "Maypole Dance" u "Cradle Song" ta' l-istess kompożitur. Il-pjanista kien il-magħruf Murray McLachan, li rekordja x-xogholijiet kollha f'St. Paul's Church, Southgate, Londra.

L-Ewwel xoghol ta' Mro. Galea li qatt hareġ fuq CD, kien "Ggantija Suite" li ndaqet mis-Slovak Radio New Philharmonic Orchestra taht id-Direzzjoni tas-Surmast Michael Laus. Din is-CD harget sentejn ilu.

IL TROVATORE

fit-Teatru Astra - Il-Vera Trovatore

Produzzjoni Dinamika u Mimlija Hajja

Għat-Teatru Astra, dan l-istaġun teatrali-operistiku-kunċertistiku żgur li se jibqa' mfakkar għar-rappreżentazzjonijiet ta' livell għoli li ġew pprezentati. dawn ir-rappreżentazzjonijiet jixhdu l-impenn kostanti, serju u professjonali li bih il-Management għaqti ta' dan it-teatru qiegħed ikompli jsejdaq tradizzjoni ta' unur u gloriya li tgawdi s-Soċ. FIL-**La Stella.** Il Trovatore kienet l-aħhar ġoġjel fis-sensjela ta' gawhar li jibrillaw fil-kuruna deħbija li biha din is-Socjeta' ewlenija t'Għawdex hija ġustament imkabbra. Jekk l-istaġun 1995/96 fetah bil-glorja bl-opera ferm impenjattiva Turandot, għalaq bit-trijoni bl-aqwa simbolu tal-melodramma Verdjan, il Trovatore.

Din l-opera, li tgawdi popolarita' kbira għas-sbuhija tal-melodiji sew ta' dawk tas-solisti kif ukoll tal-korijiet, titlob senja kbira fit-tiwieq tad-"drama" intern li jkun qiegħed jżwolge fil-karatteri prinċipali mal-movimenti esterni. F'dan ir-rigward, id-Direttur Artistiku **Maurizio Marchini** hareġ bl-unuri kollha kemm fid-disinn tax-xenografija kif ukoll tad-direzzjoni, li kienet preċiża u effettiva. Taht id-direzzjoni tiegħu **Mark Sagona** għamel xogħol stupend fl-allestiment tax-xeni li ġibdu l-ammirazzjoni ta' kulhadd.

Ta' min jgħid li li **Stage Crew**, immaxxi minn **Carmel Zammit**, wera hila kbira u kapaċita' teknika mhux żgħira fil-kambjamenti veloci tax-xeni. Kull wieħed mill-erba' atti kien jitlob żewġ kwadri differenti. Il-moviment fuq il-palk akkumpanjaw sew u f'issur l-kumplessita' ta' l-istorja. L-istess haġa, b'mod tassew possittiv, nistghu nitkellmu dwar il-kostumi. It-taqsima tal-vestwarju, fi hdan it-Teatru Astra, hija mill-aktar organizzata u mmexxija tajjeb, u jkollu ngħid li f'kull produzzjoni li ssir din it-taqsima dejjem giet imfahhra għall-mod stupend li bih għarfet thejji kostumi rikki u ferm adattati. F' il Trovatore l-varjeta' u l-għmiel tal-kostumi li rajna komlew

ikabbru mhux f'it l-ispettaklu tas-serata. Mertu kbir f'din it-taqsima għandhom **Manuel Grima** u **George Farrugia**, kif wejn anqas għandhom **Michael A. Galea** u **George Zammit** għall-effetti tad-dawl li mexxielhom johlqu. Kienet tassew produzzjoni dinamika u mimlija hajja li għamlet għeħ it-Teatru Astra u wejn anqas li pajjżna.

Il-Kor ta' l-Opera, mghallim minn **Maria Frendo**, ikkontribwixxa bis-siħ biex jagħmel min dan il-kapolavur Verdjan, rigward il-korijiet, il-veru Trovatore. Mingħajr Kor sod u preċiż, speċjalment is-prozzjoni maskili, ma' tistax tgħid li tkun rajt u smajt il-veru Trovatore. Kif kulhadd jaf, il-Kor maskili hu mpenjat sew matul id-diversi xeni li jikkostitwixxu l-opera. Deher mill-ewwel xena li l-Kor kien ser jagħti gost u gost kbir. Dan mhux biss għalix kien puntwali u preċiż fil-qari tal-partitura b'mod speċjali d-dinamika kontrastanti li tipprovdi, iżda fuq kollox minhabba s-sbuhija u l-omogeneita' tat-timbru li mall-ewwel kien jambjentak fl-aqwa teatri fl-Italja. Infatti l-applaws tremend li bih għalqet l-ewwel xena kien konfirma tas-suċċess tal-kor u kien l-ewwel mis-sensjela ta' applaws entużjasti li ssiġillaw l-approvazzjoni tal-pubbliku li hanaq it-teatru fiż-żewġ rappreżentazzjonijiet li saru.

Wieħed ma jistax jonqos li ma jsemmix is-sbuhija u l-kuntrast ta' bejn iż-żewġ korijiet fit-Tieni xena tat-Tieni Att: id-dealettika li nholqot bejn il-ħlewwa u l-finezza tal-vuċijiet femminili, li jesprimu ruh mifluġa ta' **Leonora**, u l-qawwa u r-rabja tal-vuċijiet aggressivi tas-soldati. Mhux ta' b'xejn li dan il-finale kien wieħed mill-akbar mumentli drammatiċi u esplosivi ta' l-opera.

Xena oħra li harġet meravilja kienet dik ta' l-ewwel xena tar-Raba' Att, meta **Leonora** tkun fl-aqwa tal-*bel canto* fuq il-palk, il-kor tal-patrijiet jintona l-famuza *Miserere (a cappella)* fuq ġewwa, u **Manrico** jkanta minn ġewwa l-habs, akkumpanjat mill-arpa. Il-ko-ordinazzjoni kienet xi haġa ta' min ifahharha kemm fir-rigward ta' l-intonazzjoni kif ukoll tar-ritmu u tad-dinamika. Tassew kien kor li ta gost kbir fil-partijiet li esegwixxa, anke fil-movimenti xeniċi li kienu jagħtu l-impresjoni ta' diżinvoltura professjonali fl-andament u l-iżvolġiment tad-drama.

Naturalment, fit-Teatru Astra issa mdoorrijin naraw artisti ta' livell u kwalita'. Din id-darba kellna l-opportunita' li naraw artisti li diġa kien harġu bl-unuri kollha u taw pjaċir kbir lil min kien semagħhom f'rappreżentazzjonijiet operistiċi f'dan it-Teatru. Fuq quddiem nett insemmi lil **Leonora** li tkantat mill-brava soprano **Tiziana Ducati**. Ta' min jgħid li din is-Sopran ġentilment dahlet għall-parti propju fl-aħhar erbat jiem minhabba li s-sopran **Eva Urbanova**, li qiegħda tikseb suċċessi kbar fuq livell mondjali, kienet indispota. Li **Ducati** konna diġa gawdejnha fil- "**Lucia di**



Lamer Moor" u fit- "Traviata". Vuçi sabiha, b'estensjoni kbira u accessibilita' faċli fl-akut, teknika raffinata b'xehta lejn il-bel canto, imżejna bi preżenza xenika tajba ferm. Dawn il-kwalitajiet deħru fl-aqwa tagħhom fl-eżekuzzjoni impekabbli li tat: wirja ta' talent artistiku għoli.

Xejn inqas perfetta kienet il-Mezzo Sopran Bulgara Ivanka Ninova li serqet qalb kulhadd b'interpretazzjoni maġistrali, immensament konvinċenti u eċċellenti. Lil Ninova konna stajna napprezzaw ftit mill-potenzjal vast tagħhafl-opri Verdġani "La Forza del Destino" u "Nabucco". Kulhadd kien qal li din għandha tinterpreta Azucena biex verament turi l-hila tagħha. Is-siegha waslet u t-tama tagħna ma sfatx fix-xejn. Anzi Ninova marret 'il hemm minn dak li konna bi dritt nistennew għax kienet Azucena in prima persona.

Jekk ibbrillaw is-solisti femminili, l-istess jista' jingħad għal dawk maskili. Manrico, interpretat minn Aurelio Santalena, kien stupend. Lil Aurelio għadna kemm smajnieh jinterpreta l-parti eżiġenti ta' Calaf u f'wiedneja kienet għadha tidwi l-akuta Vincerò'. Din id-darba r-rebha kienet trijoni, speċjalment kif irnexxielu jispicċa l-famuża cabaletta "Di quella Pira", li hu mhux biss kantaha in pitch iżda interament - haġa li rarissima ssir. Aurelio Santalena hu tenur erojku. Jippossiedi dak it-tip ta' vuçi li ftit għadhom jeżistu u li tołtok għat-timbru sod, ċert u b'akuti ċari, sbieħ u sostenuti, li johlqu fik reazzjoni spontanja ta' tgawdija meta tisimghom. Il-romanza ċelebri Ah si ben mio kienet toqghod sew ma' dik ta' l-aqwa tenuri lirici-erojċi li qatt instemghu. ahna ċerti li dan it-tenur, li għadu fil-ftuh tal-karriera tiegħu, għad jagħmel isem kbir, u ahna kburin li kien propju fl-Astra li b'mod stabbli qiegħed juri t-talenti straordinarji tiegħu.

Il-Baritonu Ettore Nova hu baritonu Verdġan per eccellenza. Tisma' lilu, smajt kif għandju kintanta Verdi. Lil Nova konna smajnieh l-opra unika "Aida" fil-parti ta' Amonasro. Vuçi skura iżda fl-istess hin ċara, b'timbru ohxon u qawwi hafna, iżda li kapaċi jmelles bi hlewwa



mħix komuni, preżenza xenika ammirevoli jagħmlu minn Nova il-Conte di Luna ideali. Taseww il-cast primarju kien milqut għmielu u ma jonqsu xejn.

Il-kontribut ta' l-artisti Maltin kien tajjeb u intona sew mal-kuntest b'mod li għibed l-approvazzjoni ta' kulhadd. Anthony Montebello sosna tajjeb hafna l-parti ta' Ferrando bi preżenza nobbli u dinjituża, b'vuçi li qabiet ferm mal-parti li interpreta. Anthony Aquilina iddebutta fl-Astra bil-parti ta' Ruiz u jixhed għal tagħlim tajjeb u b'aktar esperjenza jivviluppa l'frenore di grazia ta' isem. Paul Portelli qaxxar il-parti tal-Veccchio Zingaro b'timbru ċar, espressiv u konvinzjoni li huma frott tas-sengħa. Lil Rosabelle Pavia mddorrijin nisimghuha u dejjem tat gost bis-sbuhija tat-timbru speċjalment fir-reġistru baxx-medju u bl-istil meġjus li bih tinterpreta l-partijiet tagħha. Din id-darba ma kienitx eċċezzjoni u harġet bl-unuri kollha, speċjalment meta wieħed jiftakar li kienet maġenb sopran tal-kalibru ta' Ducati.

Parti kbira tas-suċċess kien dovut għall-Orkestra magħmula mill-Accademia Filarmonica di Firenze, komplimentata minn uħud mill-aqwa professjonisti Maltin, taħt id-Direzzjoni ta' Joseph Vella. Qabza kbira fil-kwalita' ta' l-orkestra li smajna l-Astra kienet meta l-management dahal għal din l-inizjattiva kbira li jikkommissjona din l-orkestra għar-rappreżentazzjonijiet operistiċi. L-omogeneita' u l-bilanċ fil-hoss bejn id-diversi sezjonijiet kif ukoll l-istil eleganti u testwalment fidil huma karatteristiċi ta' din l-orkestra. Is-Surmast Joseph Vella idderieġa maġistralment u kien l-ispirazzjoni kostanti għal interpretazzjoni mill-aktar brillanti li qatt smajna ta' l-opra fl-Astra.

Din l-Opra kienet prova ohra ta' l-għaġal, sens ta' responsabbilita' u dedikazzjoni totali tal-Management li dejjem iżjed qiegħed isahħah l-istima li jgawdi mhux biss fost is-soċji tas-Soc. Fil. La Stella, iżda tal-pubbliku in generali li bil-presenza massiċċa tiegħu għal żewġ rappreżentazzjonijiet hu l-aqwa ċertifikat tas-suċċess milhuq u l-aqwa awgurju għal quddiem. ■


Rokna ghat-Jfal

Gheżież tfal,

Reġa' wasal iż-żmien biex nerġghu niltaqqu ghal ftit flimkien u nġhidu kelmejn ta' ġid. Iż-żmien għaddej ġmielu u dalwaqt jerga jifjačča l-eżami annwali. Nahseb li kull wiehed u waħda minnkomm qeghdin thejju bil-għaqal għal dan l-avveniment.

Tfal, ftit tal-jiem oħra u lkoll kemm intom, wara l-battikata ta' l-eżamijiet annwali, titilqu lejn ix-txajtiet prinċipali t'Għawdex, Marsalforn u x-Xlendi, biex għal xahrejn shah tiddevertu u tiegħu l-vaganzi tagħkom. Tagħmlu sew, għax min jaħdem u jistudja matul is-sena skolastika, haqqu mhux ftit li jieħu l-vaganzi tiegħu.

Biss, oqgħodu
attenti
hafna,



tfal, biex dak li bnejt b'tant għaqal u b'zuluja matul ix-xhur li għadew, ma titilfux f'daqqa waħda matul is-Saff li gej. Qisu li l-kotba ma titilquhomx għal rihom u twarrubhom għal kollox. Hallu xi hin għal ftit studju, biex dak li tghallimtu, ma tinsewhx. Hallu ftit hin ukoll għall-qari biex tibqghu up-to-date, l-aktar fil-lingwi.

U issa għall-istorja:

Raġel għażien thajjar jaqla' x'ġiekol billi jibda jittallab il-karita'. Dam jaħsiha kif ser iqarraq bin-nies, u fl-aħhar, iddeċieda li jilgħabha ta' l-aghma. Għamel tabella bil-kliem: GHINU RAGEL AGHMA, u ntasab hdejn bieb il-belt. Eluf kienu jgħaddu minn hdejn, iżda hafna l-anqas kienu jagħtu każ tiegħu. U l-ftit li kienu jintebhu bih ma kienu jagħtu biżżejjed bieb ixejlo.

Iddeċieda li ma jibqax jilgħabha ta' l-aghma għax haoseb li jekk jibda jħares bil-hniema lejn in-nies, iġegħelhom jistru minnhom infushom u jgħinuh aktar. Għażel li jsir TRUX u MUTU.... u donnu l-għażla li għamel serviet għax beda jdaħhal hafna iżjed. Donnu li l-harsa mimlija hniema kienet qed tirbah qub in-nies.

Iżda kien hemm pulizija li għajnu għokritu mit-tallab. Resaq qrib u bla ma hallieħ jintebah, tefa' munita fl-art. It-tallab dawwar rasu u l-pulizija qallu:

"La int trux, kif smajtha taqa'?"

"Maris b'kumbinazzjoni", wiegħbu l-tallab.

Hargħtu biex minghalih jgħatti l-iżball... u kien tard wisq meta ntebah li bhala mutu mhux suppost li tkellem! Qegħdin taraw, tfal, x'jigħru min jigdeh! Kif jgħid il-Malti: Il-għidieb għomru qasir!

Għal-lum dak kollox, tfal. L-Għid it-tajjeb lil-kom ilkoll!
Tata'

Iz-Ziju Peppi.

KUNĊERT TA' MUŻIKA SAGRA FIL-BAŻILIKA TA' SAN ĠORĠ

Nhar is-Sibt, 25 ta' Mejju, il-Bażilika ta' San Ġorġ laqgħet go fihha l-membri minn għadd kbir ta' pajjiżi Ewropej

li flimkien jiffurmaw il-Ligue des Bibliothèques Européennes de Recherche. Fost il-bibliotekarji ta' ċentri ta' riċerka kien hemm rappreżentanti mill-Ingilterra, l-Iżkozja, l-Irlanda, il-Portugal, Franza, Italja id-Danimarka, in-Norveġġja u l-Belġju. B'kollox kien hemm madwar mitt delegat u dawn ġew f'pajjiżna għax kien imiss lil Malta li torganizza u tospita l-laqgħa annwali ta' l-Assoċjazzjoni.

Fuq stedina tal-Professur Dr. Paul Xuereb, li hu l-bibliotekarju ewlieni ta' l-Universita', il-Kor tal-Bażilika tagħna **Laudate Pueri** offra lill-viżitaturi kunċert qasir ta' kant polifoniku sagru.


Il-mistednin kollha, kif ukoll għadd ta' parruċċani li mlew il-Bażilika, fosthom l-Arċipriet Salv Borg u għadd ta' Kanonici u Sacerdoti tal-Parroċċa laqgħu b'entuzjażmu kbir id-diversi interpretazzjonijiet li l-Kor għamel mir-repertorju li għandu ta' Tomas Luis de Victoria (*Ave Maria*), Pier Luigi da Palestrina (il-*"Kyrie"* mill-*Missa Papae Marcelli* u l-motett *Super flumina Babylonis*), Joseph Vella (*Miserere*) u Giuseppe Caruana (*Fil-Hlewwa ta' Mejju*).

Wara li ntermi il-Kunċert, Rev. D. Joseph Farrugia, li huwa lecturer fl-Universita' u fis-Seminarju ta' Għawdex, ta lill-mistednin xi tagħrif dwar l-istorja tar-reliġjon f'Għawdex u fuq il-bażilika ta' San Ġorġ, li tinsab fil-qalba ta' Għawdex Nisrani, u mbagħad ipprezenta lic-Chairman tal-Ligue rigal f'isem il-Ministru għal Għawdex, l-Onor. Anton Tabone. Minn naha tiegħu l-Professur Hecklin irringrazzja lil Fr. George Frendo u lill-membri kollha tal-Kor **Laudate Pueri** għall-"mużika sabiha" li rregalalhom permezz tal-kant tiegħu u fahhar l-interpretazzjonijiet li ta b'kant li "mess direttament il-qalb u r-ruh ta' daww kollha preżenti" u li "kellimhom dwar Alla u l-valuri spiritwali tal-bnedmin". Imbagħad ipprezenta rigal li Fr. Farrugia laqa' f'isem l-Arċipriet u l-Kapitlu.

Wara ftit hin ta' viżita madwar il-Knisja fejn il-barranin setgħu japprezzaw xi whud mit-teżori artistici u unici li għandna, Mons. Arċipriet Salv Borg offra lill-mistednin kollha bibita u materjal stampat fuq l-istorja u l-arti tal-bażilika ta' San Ġorġ.

Daww li kienu preżenti setgħu isegwu l-programm permezz ta' ktejjeb imhejji apposta mill-Kor li fi hien hemm noti mużikali u tagħrif ta' natura storiko-teoloġika li jirringwardjaw il-komposizzjonijiet li tkantaw, kif ukoll informazzjoni dwar il-Bażilika ta' San Ġorġ u l-Kor **Laudate Pueri**.

Dan il-kunċert ġie pprezentat bil-kollaborazzjoni tal-Kapitlu tal-Kollegġjata u tal-Ministeru għal Għawdex.



**F'GHĒLUQ IL-MITEJN SENA (1796 - 1996)
TAL-KWADRU "VOLTO SANTO" -
"WIĊĊ IMQADDES"
FIL-BAŽILIKA KOLLEĠĠJATA TA'
SAN ĠORG
FIR-RABAT - GHAWDEX**

● mill-Kan. Dun Nikol Vella Apap

Kwadru żgħir, imma devot u għażiż li għandha l-Bażilika ta' San Ġorg huwa dak tal-**"Volto Santo"** - **"Wiċċ Imqaddes"**. Dan il-kwadru devot u artistiku ilu jgawdi devozzjoni minn nies tar-Rabat kollu għal mitejn sena.

Din il-Pittura li hi tassew devota u meta wiehed ihares lejha tnissel qima fiha, hija kopja perfetta ta' dik li hemm għewwa

Ruma, imsejha **"La Veronica"**. Mal-pittura fil-kwadru, fil-kwadru ndurat li għandu ukoll hġieġa biex thares ir-Relikwi insibu Relikwiġa tal-**"Vero Ligno"**, biċċa mis-Salib ta' Kristu. Dan il-Kwadru tal-**"Volto Santo"** kien ġie mogħti lill-Knisja Parrokkjali ta' San Ġorg mill-Kanoniku Dun Ġużep Mifsud.

Fil-Ktieb tal-Prokura tal-Knisja Parrokkjali ta' San Ġorg f'paġna 113 naqraw din in-nota: "Hruġ tal-festa tal-**"Volto Santo"** miġjub minn Ruma fix-xahar ta' Mejju 1796. Għal din il-pjejtura u spejjeż oħra tal-**"Volto Santo"** sakemm wasal f'Għawdex kienet thalset is-somma ta' 61 skud imħallsa mill-flus tal-Kanoniku Dun

Ġużep Mifsud, Prokuratur ta' l-Artal ta' Santa Katerina. Dan il-Kwadru tal-**"Volto Santo"** kien ġie mogħti mill-imsemmi Kan. G. Mifsud lill-artal ta' Santa Katerina "Gratis", jiġifieri b'xejn.

F'Ġunju tal-1796 kienu ġew imħallsa 12-il skud u 6 tari' għall-Indult ta' Indulġenza Plenarja għal Jum il-Festa tal-**Volto Santo** li kienet ddestinata biex issir fil-Tielet Hadd wara Għid il-Mamsin.

F'Marzu tal-1936 dan il-Kwadru kienet saritru niċċa propja fil-Kappella tas-SS.mu Kurċifiss, b'skultura fil-ġebel imnaqxa minn Ġużep Agius (1893-1948). L-iskultura ta' G. Agius kienet Puttin fuq il-kwadru tal-ġebel b'żewġ mazzetuni ward fil-ġnub tal-kwadru.

Illum in-niċċa tal-Volto Santo tnehhiet, u saret niċċa għall-Vara ta' San Mikiel. Bhalissa dan il-kwadru jnsab bejn is-sekondi pilastru taht l-arkatura inti u diehel fil-Kappella tas-SS.mu Kurċifiss fuq il-lemin. Il-Poetessa Għawdxija - Rabtija, s-Sinjorina Mary Meilak (1905-1975) kienet irrealgħat lampier żgħir tal-fidda lil dan il-**"Wiċċ Imqaddes"**, biex ikollu dejjem id-dawl quddiemu. (1)

J'alla d-devozzjoni li kellhom niesna ta' dari lejn dan il-**"Wiċċ Imqaddes"** inkompluha ahna, billi ta' spiss nersqu lejn din ix-xbieha qaddisa, il-Wiċċ għażiż ta' Gesu' li permezz tal-Passjoni, mewt u qawmien tiegħu f'idna mill-ġasar tad-dnub, u f'qalbna ngħidu xi talba żgħira, bħal dik: "Naduraw u nberkuk o Gesu', għax b'Salibek u l-Mewt tiegħek inti fdejtna".

TALBA TA' ĠESU LIL KULL WIEHED U WAHDA MINNA

~ ~ ~

Ressaqli l-hobziet tiegħek, il-ftit li tippossiedi, u ross hafna f'idejgħ dak kollu li jidher xejn f'għajnejgħ, iżda li hu hafna għalija.

Ressaqli l-hutiet tiegħek, dak il-ftit li kien baqgħalek għal għada dak kollu li tista' tagħti, ressqu lejja.

Jiena nehtieg l-imħabba tiegħek sabiex inkun nista' nimmultiplika l-hobziet tiegħek jiena nehtieg biss l-imħabba tiegħek sabiex naqta' l-ġuħ ta' din il-folla li tinsab tghajjat madwari.

Aghtini l-idejn tiegħek, il-moħħ tiegħek, il-kultura tiegħek il-kuraġġ tiegħek u anke x-xogħol tiegħek. Ressaqli l-qawwa tiegħek, ressaqha kollha lejja.

Aghtini l-hin tiegħek, il-ġlieċa tiegħek b'risq il-ġid ta' kull bniedem, id-dar miftuha beraħ tiegħek, nitlobok aghthomli.

Aghtini ż-żejjed tiegħek, mkejjel fuq il-ġuħ ta' min ma baqgħalu xejn tiegħu, il-qalb miftuha tiegħek, ix-xefaġ mifrux quddiemek li jitwessa fuq id-dulur tal-bnedmin madwara.

Jiena nenhtieg l-imħabba tiegħek biex inkun nista' nimmultiplika l-hobz.

Jiena nehtieg biss l-imħabba tiegħek u l-miraku tal-hobz jitwettaq fid-dinja....

Hbieb: x'sejrin inwiegħub?

Forsi se nsodu widneġna biex ma nisimghux it-talba tiegħu?

Forsi se niddubitaw li dak li qed jgħid mhux indirizzat għalina?

Forsi se nixxahhu u ncaħhdu minn dak li tana Hu?

Importanti li twieġeb, u importanti iktar li twieġbu fl-affermattiv, mhux hekk?



Ix-Xbiha Devotat tal-Volto Santo "Wiċċ Imqaddes" li jnsab fil-Bażilika ta' San Ġorg



L-IKLA TA' JUM SAN GORG

Nhar it-Tlieta, 23 t'April, iċċelebrajna l-festa ta' San Gorg. Iċċelebrajnha skond il-Liturġija tal-Knisja Universali imma b'solennita akbar għax San Gorg hu l-Patrun Għorju u Għażiż tagħna.

Nhar jum it-tifkira liturġika, l-Isqof ta' Għawdex u Dekan tal-Kollegġjata, l-E.T. Mons. Nikol Ġ. Cauchi mexxa konċelebrazzjoni Pontifikali flimkien mal-Kapittu u l-Kleru fil-Bażilika. Il-knisja kienet imballata bin-nies li, dritt wara l-konċelebrazzjoni, hadu sehem f'Marc Brijuż li l-Banda Cittadina La Stella għamlet minn Pjazza San Gorg sal-każni fi Triq ir-Repubblika.

Il-Hadd ta' wara, imbagħad, il-festi komplewi bl-Ikla Tradizzjonali ta' Jum San Gorg, organizzata mil-Ladies Society. Il-Kumitat Organizzattiv tal-Ladies ilu jorganizza din l-Ikla b'suċċess kbir sa mill-1984. Din is-sena saret fil-Cornucopia Hotel u għaliha attendew 'il fuq minn 180 persuna, fosthom għadd ta' Kanonici u sacerdoti tal-bażilika. Quddiem nett fost il-mistednin distinti kien hemm il-Prim Ministru ta' Malta, l-Onor. Dr. Eddie Fenech Adami u s-Sinjura Tabone, is-Sindku tal-Belt Victoria is-Sur Victor Galea Pace u s-Sinjura Galea Pace, l-Arcipriet, il-W.Rev. Mons. Salv Borg, il-President tas-Socjeta' La Stella Dr. Joseph Ellis u s-Segretarju ta' l'Histess Socjeta' s-Sur Joe Borg u s-Sinjura Borg. Il-mistednin kollha ġew milqogħha mis-Sinjura Antoinette Frendo, il-Presidenta tal-Ladies Society, minn Mons. Arcipriet u minn Rev. Dr. Joseph Farrugia, ic-Chaplain tas-Socjeta'.

Kienet ikla tajba u l-atmosfera kienet festiva fejn kulhadd hassu magħqud, ferhan u kburi fit-tifkira għażiża ta' San Gorg.

Qrib tmien l-Ikla, Fr. J. Farrugia, li hu wkoll il-Fundatur tal-Ladies Society tkellem f'isem l-Organizzaturi. Huwa ta merħba lill-mistednin kollha u fakkar il-hidmiet tas-Socjeta' tul l-ahhar sena. Semma b'mod speċjali l-festi li saru f'Jannar li għadda biex jiffakkar il-benefattur kbir tal-Parroċċa ta' san Gorg, l-Arcipriet Alfons M. Hilli, festi li saru bl-inizjattiva tal-Ladies Society li hadet hsieb u hallset għall-monument li sar fil-bażilika. Fr. Farrugia tkellem ukoll fuq xi proġetti ta' restawr li bħalissa qed isiru fil-bażilika u fahhar lill-paruċċani kollha li qed jaħdmu għall-benefiċċju tal-knisja. Hu semma b'mod partikulari lil W. Rev. Kan. Dun Guzepp Borg, Major (ret.) fir-Royal Canadian Air Force, u s-Sur u s-Sinjura Francis Mizzi, li joqogħdu fi Triq ir-Repubblika, li rispettivament qed jikkontribwixxu b'mod straordinarju għar-restawr ta' l-orgni antik li għandna fil-Bażilika u għar-restawr ta' l-istatwa artistika u għażiża ta' San Gorg, l-ewwel statwa titulari f'Għawdex. Fr. Farrugia fahhar ukoll benefatturi oħra anonimi li b'generożità taw u qed jagħtu s-sehem tagħhom f'kontribuzzjonijiet u/jew xogħol ieħor ta' l-id, kulhadd skond ma jista', għall-istess proġetti u għall-oħrajn.

Fl-ahharnett, f'isem Mons. Arcipriet, Fr. Farrugia irringrazzja l-Membri kollha tal-Ladies Society u kooperaturi oħra li qed joffru tant hin, enerġija u mhabba fil-hidma tagħhom b'risq San Gorg. Hu awgura lil-Ladies Society biex tissokkta fl-istess generożità fil-ġejjieni.

Ta' min isremmi li l-Ladies Society

irregalat is-somma ta' Lm1000 għar-restawr ta' l-orgni li x-xogħol tiegħu qed isir fl-Italja.

Tkellem imbagħad il-Ministru għal Għawdex, l-Onor Anton Tabone, li fisser il-politika tal-gvern li jinkoraġġixxi u jgħin fl-inizjattivi tal-għaqdiet volontarji. L-Onor. tabone, li hu mill-Belt Victoria u ta' kull sena jagħtu l-patroċinju tiegħu lill-Ikla ta' Jum San Gorg, fahhar il-Ladies Society għall-hidma li qed twestaq fil-hdan il-Komunita' Parrokjkjali ta' San Gorg u għall-kontribuzzjoni volontarja tagħha favur il-vitalita' tal-hajja kulturali ta' Għawdex.

Fl-ahhar tkellem il-Prim Ministru u fid-diskors tiegħu l-Onor. Dr. Fenech Adami waqaf fuq dawk li hu ddeskriva bħala l-'meravilji ta' Għawdex' fosthom il-Knejjes sbieħ tal-gżira u z-żewġ teatri taż-żewġ baned tal-Belt Victoria. Dr. Fenech Adami fakkar kif il-gumata ta' qabel hu kien attendu għal-ewwel presentazzjoni ta' l-Opra // *Trovatore* fit-teatru tagħna, u fissar kif mhux biss baqa' mmeraviljat imma ukoll impressionat u ferhan bil-kummenti ta' bosta barranin, fosthom il-Kummissarju Għoli Inġliż għal Malta u rappreżentanti diplomatiki oħra, li baqqu mistagħġba kif minn gżira ċkejnkha bħal Għawdex setgħet toħroġ produzzjoni operistika stupenda bħal dik li ta l-Teatru Astra.

Għall-okkażjoni, bħal fis-snin l-imghoddija, il-Ladies Society ipprovdut Menu Cards speċjali li fihom kien hemm lista tal-Membri kollha tal-Kumitat Organizzattiv u rapport qasir tal-hidma mwettqa u proġettata għall-ġejjieni.

Fost dawk li attendew għall-Ikla kien hemm ukoll għadd ta' artisti barranin li kienu hadu sehem fl-Opra // *Trovatore*, fosthom it-Tenur Aurelio Santalena. Flit qabel, it-Tenur Santalena kien kanta waqt il-quddiesja tal-11.00am fil-bażilika ta' San Gorg u fi tmien l-istess quddiesja Fr. George J. Frendo habbar, fost l-approvazzjoni entużjasta ta' dawk kollha preżenti, li t-Tenur Santalena kien ġie mistieden u aċċetta li jkanta l-partijiet solisti tal-tenur fil-festa ta' San Gorg li ssir fit-tielet Madd ta' Lulju.

Lafayette Photo Studio

ST. GEORGE'S SQUARE • VICTORIA • GOZO

for a Professional
Photographic Service!